

पोलिस भरती पूर्व प्रशिक्षण या
योजनेतर्गत सन २०२०-२१ या वर्षामध्ये
प्रशिक्षण कार्यक्रम राबविलेल्या संस्थाना
अनुदान वितरीत करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्र. पोभप्र-२०१८/प्र.क्र.५२/का-९

हुतात्मा राजगुरु चौक, मादाम कामा मार्ग, मंत्रालय, मुंबई- ४०० ०३२.

दिनांक : २३ मार्च, २०२१.

- वाचा :-** १) शासन निर्णय क्र अवि वि २००९/प्र.क्र. १८८/०९/कार्यासन १, दि. २७ जुलै, २००९.
२) शासन निर्णय क्र. अवि वि २००९/ प्र.क्र १८८/०९/कार्यासन १, दि. २९ ऑगस्ट, २००९.
३) शासन निर्णय क्रमांक: पोभप्र २०१८/प्र.क्र.५२/का-९, दिनांक १ सप्टेंबर, २०१८.
४) शासन परिपत्रक, वित्त विभाग- अर्थसं २०२०/प्र.क्र.६४/-अर्थ ३, दि. १६ एप्रिल, २०२०.
५) शासन निर्णय क्र. वित्त विभाग- अर्थसं २०२०/प्र.क्र.६५/-अर्थ ३, दि. ०४ मे, २०२०.
६) शासन निर्णय क्र. पोभप्र-२०१८/प्र.क्र.५२/का-९ दि. ४ डिसेंबर, २०२०.
७) शासन निर्णय क्र. पोभप्र-२०१८/प्र.क्र.५२/का-९ दि. १९ मार्च, २०२१.
८) जिल्हाधिकारी, बीड यांचे पत्र क्र. २०२०/संकीर्ण-राजशिष्टाचार विभाग/अल्पसंख्याक
विकास/७/१/पोलीस प्रशिक्षण योजना २०-२१, दि. ०२.०२.२०२१.
९) जिल्हाधिकारी, हिंगोली यांचे पत्र क्र. जिनि सहि/अल्प.पोशिप्र/नि.मा./२०२०-२१/१४२,
दि. २९.०१.२०२१
१०) जिल्हाधिकारी, वर्धा यांचे पत्र क्र. कक्ष २ब/अका/गृह/कावि-३७५/२१, दि. ०५.०३.२०२१

प्रस्तावना :-

राज्यातील अल्पसंख्याक समुहातील उमेदवारांचे पोलिस सेवेतील भरतीच्या प्रमाणात वाढ व्हावी या उद्देशाने संदर्भ क्र १ च्या शासन निर्णय दि. २७ जुलै २००९, अन्वये पोलिस भरती पूर्व परिक्षा प्रशिक्षण योजना राबविण्यात येत आहे. सदर योजना सन २०१७-१८ पर्यंत महाराष्ट्र राज्य अल्पसंख्याक आयोगामार्फत राबविण्यात येत होती. तथापी, संदर्भ क्र. ३ च्या शासन निर्णय दि. १.९.२०१८ अन्वये सदर योजना राज्य शासनमार्फत राबविण्याचा निर्णय घेण्यात आला आहे. त्यानुसार सन २०२०-२१ या वर्षामध्ये शासनमार्फत खाजगी प्रशिक्षण संस्थांची निवड करून राबविण्यात येत आहे. ज्या प्रशिक्षण संस्थांनी प्रशिक्षण वर्ग सुरु केले अशा प्रशिक्षण संस्थांना आगाऊ ५०% अनुदान व ज्या प्रशिक्षण संस्थांनी दोन महिन्यांचे (६० दिवस) यशस्वीरीत्या प्रशिक्षण पूर्ण केले अशा प्रशिक्षण संस्थांना १००% अनुदान शासन निर्णय दि. २७ जुलै २००९, मधील विहित केलेल्या तरतूदीनुसार अनुदान वितरित करण्याचा प्रस्ताव संदर्भ क्र. ८ अन्वये जिल्हाधिकारी बीड, संदर्भ क्र. ९ अन्वये जिल्हाधिकारी, हिंगोली व संदर्भ क्र. १० अन्वये जिल्हाधिकारी वर्धा यांनी शिफारशीसह सादर केला आहे. त्यास अनुसरून सन २०२०-२१ मध्ये पोलिस भरती पूर्व प्रशिक्षण सुरु केल्यानंतरचे आज्ञाद हिंद बहुउद्देशीय सेवाभावी संस्था, कामखेडा, ता. जि. बीड व स्व. राधाताई मुसळे कनिष्ठ महाविद्यालय, लिंबाळा (मक्ता), हिंगोली या संस्थेस प्रशिक्षण सुरु केल्यानंतरचे आगाऊ ५०% व वायुपुत्र तंत्रशिक्षण प्रसारक मंडळ, वर्धा या संस्थेला प्रशिक्षण पूर्ण केल्यानंतरचे १००% अनुदान सन २०२०-२१ या आर्थिक वर्षातील उपलब्ध तरतूदीमधून मंजूर करण्याची बाब शासनाच्या विचाराधीन होती.

शासन निर्णय:-

पोलीस भरतीपूर्व परीक्षा प्रशिक्षण योजनेकरिता सन २०२०-२१ या वर्षामध्ये रु. ४ कोटी एवढा निधी अर्थसंकल्पित करण्यात आलेला आहे. वित्त विभागाच्या संदर्भ क्र. ४ च्या दिनांक दि. १६.०४.२०२० च्या शासन

परिपत्रकान्वये एकूण अर्थसंकल्पित निधीच्या १० टक्के निधी वितरणास मान्यता प्राप्त झाली आहे. त्यानुसार या योजनेतर्गत १० टक्केच्या प्रमाणात रु.४० लक्ष एवढा निधी वितरणासाठी उपलब्ध आहे. तथापि वित्त विभागाच्या शासन निर्णय दि.४.०५.२०२० अन्वये वेतन व निवृत्ती वेतन वगळता इतर बाबीकरीता अनुदान वितरीत करण्यापूर्वी वित्त विभागाची मान्यता घेणे आवश्यक आहे. त्यास अनुसरून या योजनेतर्गत उपलब्ध असलेल्या रु.४० लक्ष निधी वितरीत करण्यास वित्त विभागाने मान्यता दिलेली आहे. त्यानुसार या योजनेतर्गत सन २०२०-२१ या वर्षामध्ये उपलब्ध रु.४०.०० लक्ष मधून संदर्भ क्र.६ दि.४ डिसेंबर, २०२० च्या शासन निर्णयान्वये रु. ५,२९,६५०/- व संदर्भ क्र.७ दिनांक १९.०३.२०२१ च्या शासन निर्णयान्वये रु.३,६१,१८५/- असे एकूण रु.८,९०,८३५/- वितरीत करण्यात आलेले आहेत. उर्वरित रु.३१,०९,१६५/- एवढ्या निधीमधून सन २०२०-२१ या वर्षी राबविण्यात आलेल्या पोलिस भरती पूर्व प्रशिक्षण कार्यक्रमाचे खालील विवणपत्रात दर्शविल्याप्रमाणे २ संस्थांना सुरुवातीचे ५०% व एका संस्थेस प्रशिक्षण पूर्ण केल्यानंतरचे १००% अनुदान असे एकूण रु.१०,२३,८००/- वितरीत करण्यास शासन मान्यता देण्यात येत आहे.

अ. क्र	जिल्हा	संस्थेचे नाव	प्रशिक्षणा करीता निवड केलेली विद्यार्थी संख्या	मंजूर अनुदानाची रक्कम
१	बीड	आझाद हिंद बहुउद्देशीय सेवाभावी संस्था, कामखेडा, ता.जि.बीड	१००	२,९०,०००/- (प्रशिक्षण सुरु केल्यानंतरचे ५०%)
२	हिंगोली	स्व.राधाताई मुसळे कनिष्ठ महाविद्यालय, लिंबाळा (मक्ता), हिंगोली	१००	२,९०,०००/- (प्रशिक्षण सुरु केल्यानंतरचे ५०%)
३	वर्धा	वायुपुत्र तंत्रशिक्षण प्रसारक मंडळ, वर्धा	७६	४,४३,८००/- (प्रशिक्षण पूर्ण केल्याचे १००%)
				एकूण रुपये १०,२३,८००/-
(अक्षरी रुपये दहा लक्ष तेवीस हजार आठशे फक्त)				

२. उपरोक्त प्रमाणे मंजूर अनुदान अनुक्रमे जिल्हाधिकारी, बीड, जिल्हाधिकारी, हिंगोली व जिल्हाधिकारी, वर्धा यांना स्वाधीन करण्यात येत आहे. याबाबत संबंधित जिल्हाधिकारी हे नियंत्रक अधिकारी आणि आहरण व संवितरण अधिकारी म्हणून काम पहातील.

३. मंजूर अनुदानापैकी जिल्हाधिकारी यांनी प्रशिक्षण संस्थेस शिक्षकांचे मानधन प्रती शिक्षक प्रती महिना रु.१५,०००(दोन शिक्षक अनुज्ञेय) वाचन साहित्य रु.३०० प्रती विद्यार्थी, अल्प उपहार प्रती विद्यार्थी रु.१५ प्रती व गणवेश प्रति विद्यार्थी विद्यावेतन रु.१००० प्रती विद्यार्थी या प्रमाणात वितरीत अनुदान संबंधित विद्यार्थ्यांच्या बँक खात्यात जमा करावे. अपवादात्मक परिस्थितीत जर एखाद्या संस्थेने विद्यार्थ्यांचे विद्यावेतन स्वखर्चाने अदा केले असेल तर अशा परिस्थितीत विद्यावेतन अदा केल्याचे पुरावे (पावती, बँकेचे कागदपत्र) जमा करून सदर विद्यावेतन संस्थेने संबंधित विद्यार्थ्यांना अदा केले याची खातरजमा केल्यावरच विद्यावेतनाची रक्कम संबंधित संस्थेस अदा करावी. तसेच वितरीत अनुदानाचे उपयोगिता प्रमाणपत्र संबंधित संस्थेकडून प्राप्त करून शासनास सादर करावे.

४. या योजनेस होणारा खर्च मागणी क्र.झेड ई ०१, २२३५-समाजिक सुरक्षा व कल्याण, ०२ समाज कल्याण ०१७ स्वयंसेवी संस्थाना सहायक अनुदान ०१, अल्पसंख्याकाना सहायक अनुदान (०१) (३२) पोलिस शिपाई भरती पूर्व परिक्षा प्रशिक्षण वर्ग योजनेकरीता विविध संस्थाना सहायक अनुदान (कार्यक्रम) (२२३५ सी २७९) या लेखाशिर्षाखाली सन २०२०-२१ या वर्षाकरीता मंजूर करण्यात आलेल्या अनुदानातून भागविण्यात यावा.

५. सदर शासन निर्णय वित्तीय अधिकार नियम पुस्तिका १९७८ भाग पहिला, वित्त विभाग, शासन निर्णय क्र.विअप्र२०१३/प्र.क्र.३०/२०१३/विनियम, दि.१७ एप्रिल, २०१५ अन्वये प्रशासकीय विभागास प्राप्त झालेल्या अधिकार अंतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग २ अन्वये प्रदान करण्यात आलेल्या अधिकारा नुसार तसेच शासन परिपत्रक वित्त विभाग क्र. अर्थस २०२०/ प्र.क्र.६४/ अर्थ ३ दि.१६.४.२०२० मधील सर्व अटीची व त्यासोबतच्या परिशिष्टांमधील अटीची पूर्तता होत आहे. तसेच सदरचा शासन निर्णय वित्त विभागाच्या अनैपचारिक संदर्भ क्र.८१/२०२१/व्यय-१, दि.०९.०३.२०२१ अन्वये दिलेल्या मान्यतेस अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२१०३२३१४५५१३४४१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि. मा. सोनवणे)

उप सचिव, महाराष्ट्र शासन.

प्रत,

१. मा.राज्यपालांचे सचिव
२. मा.मुख्यमंत्री यांचे अपर मुख्य सचिव,
३. मा. मंत्री / मा.राज्यमंत्री (अ.वि.) यांचे खाजगी सचिव,
४. महालेखापाल , १/२ (लेखा व अनुज्ञेयता / लेखा परीक्षा), मुंबई/नागपूर,
५. महासंचालक, माहिती व जनसंपर्क संचालनालय, (प्रसिध्दीसाठी)
६. संबंधित जिल्हाधिकारी.
७. अधिदान व लेखाधिकारी, मुंबई,
८. निवासी लेखापरीक्षा अधिकारी, मुंबई,
९. संचालक, लेखा व कोषागारे, मुंबई.
१०. कक्ष अधिकारी कार्यासन-७ / २ (रोखशाखा), अल्पसंख्याक विकास विभाग, मुंबई.
११. निवडनस्ती (कार्यासन-९).